

एकात्मिक बाल विकास सेवा योजनेअंतर्गत
अंगणवाडी केंद्रांना आहार, आरोग्य व
स्वच्छता याबाबतचे प्रबोधनपर सचित्र फोल्डर
पुरवठा करण्यास मान्यता देणेबाबत.

महाराष्ट्र शासन

महिला व बाल विकास विभाग
शासन निर्णय क्र. एबावि-२०११/प्र.क्र.४३५/का-६
नवीन प्रशासन भवन, ३ रा मजला,
मंत्रालय, मुंबई - ४०० ०३२.
दिनांक :- १५ फेब्रुवारी, २०१२

वाचा :- आयुक्त, महिला व बाल विकास, महाराष्ट्र राज्य, पुणे यांचे पत्र क्र.मबाआ/का-५/३४७६/२०११,

दिनांक २९.०८.२०११ व पत्र क्र.मबाआ/का-५/३७१४/२०११, दिनांक ११.१०.२०११ चे पत्र

प्रस्तावना :- एकात्मिक बाल विकास सेवा योजनेअंतर्गत प्रति अंगणवाडी केंद्र प्रत्येक वर्षी रु.१,०००/-

इतका निधी माहिती शिक्षण व संपर्क (IEC) या कार्यक्रमासाठी उपलब्ध करून दिला जातो. या निधीतून अंगणवाडी केंद्रांना सचित्र संदेश फोल्डर पुरवठा करण्याचा प्रस्ताव आयुक्त, महिला व बाल विकास, महाराष्ट्र राज्य, पुणे यांनी उपरोक्त पत्रानुसार सादर केला होता.

शासन निर्णय :- एकात्मिक बाल विकास सेवा योजनेतर्गत ग्रामीण, आदिवासी व नागरी प्रकल्पातील ९४,२३० अंगणवाडी केंद्रांना प्रति अंगणवाडी केंद्र १ संच (फोल्डर क्र.१ चे २५ नग + फोल्डर क्र.२ चे २५ नग = ५० नग) याप्रमाणे “सचित्र संदेश फोल्डर” प्रति संच रु.३३०/- या दराने, महाराष्ट्र राज्य खादी ग्रामोद्योग मंडळ, मुंबई यांच्याकडून पुरवठा करण्यासाठी रुपये ३,१०,९५,९००/- (अक्षरी रु. तीन कोटी दहा लाख पंच्याणव हजार नऊशे फक्त) इतका निधी सन २०११-१२ या आर्थिक वर्षासाठी आयुक्त, महिला व बाल विकास, महाराष्ट्र राज्य, पुणे यांना उपलब्ध करून देण्यास खालील अटीच्या अधिन राहून शासन मंजूरी देत आहे.

२. “सचित्र संदेश फोल्डर” खरेदी करतांना खालील अटी विचारात घेण्यात याव्यात :-

i) “सचित्र संदेश फोल्डर” ऑफसेट प्रिंटिंग : हॅडमेड पेपर फोल्डर, चार रंगी छपाई आकार : ८” X ११”, (१ पानी) कागद : १३० GSM (फोल्डर क्र.१ चे २५ नग + फोल्डर क्र.२ चे २५ नग = ५० नग) या स्वरूपात एक संच असेल.

ii) बाल विकास प्रकल्प अधिकारी यांनी वरील “सचित्र संदेश फोल्डर” पुरवठा विहीत नमुन्याप्रमाणे (Sample, specification) असल्याची खात्री करून त्याबाबतचा अहवाल आयुक्त, महिला व बाल विकास, महाराष्ट्र राज्य, पुणे यांना सादर करावा. आयुक्त, महिला व बाल विकास, महाराष्ट्र राज्य, पुणे यांनी एकत्रित अहवाल महिला व बाल विकास विभागास सादर करावा.

iii) खरेदी शासकीय नियमानुसार तसेच दरकरारातील अटी व शर्तीप्रमाणे राहिल. विहीत कार्यपध्दतीचा अवलंब करून या वस्तूंचा दरकरार करण्यात आला आहे याची खात्री आयुक्त, महिला व बाल विकास, महाराष्ट्र राज्य, पुणे यांनी करून घ्यावी.

iv) सदर वस्तूंचा पुरवठा पुरवठाधारकामार्फत प्रकल्पस्तरावर करण्यात यावा. सदर पुरवठा अंगणवाडी केंद्र स्तरापर्यंत वेळेवर होईल याबाबत आयुक्त, महिला व बाल विकास, महाराष्ट्र राज्य, पुणे यांनी योग्य ती दक्षता घ्यावी. सदर वस्तूंचा पुरवठा प्रकल्पस्तरावर झाल्याची पोच मिळाल्यानंतरच देयके अदा करण्यात यावीत.

v) सदर वस्तूंचे खरेदी, वाटप, पुरवठा व विनियोगामध्ये काही अनियमितता झाल्यास त्याची संपूर्ण जबाबदारी आयुक्त, महिला व बाल विकास, महाराष्ट्र राज्य, पुणे यांची राहिल.

vi) वरीलप्रमाणे “सचित्र संदेश फोल्डर संच” पुरवठा झाल्यानंतर त्याचा वापर अंगणवाडी केंद्र नियमितपणे करतील याची योग्य ती काळजी घेण्यात यावी.

३. यासाठी होणारा खर्च **केंद्र शासनाचा ९०% हिस्सा (रु.२,३५,६१,०१०/-)(ग्रामीण व आदिवासी प्रकल्प) लेखाशिर्ष :-** मागणी क्र.एक्स-१, मुख्य लेखाशिर्ष २२३६-पोषण आहार, ०२-पोषक अन्न व पेये यांचे वितरण, १०१-विशेष पोषण आहार कार्यक्रम, केंद्र पुरस्कृत योजना (ग्रामीण) (०४) (०१) महाराष्ट्र जिल्हा परिषद व पंचायत समिती अधिनियम १९६१ च्या कलम १२३ व २६१ अन्वये जिल्हा परिषदांना आस्थापना अनुदान (स्थानिक क्षेत्र) (केंद्र पुरस्कृत योजना ९०%) (२२३६००७२) ३१-सहाय्यक अनुदान (वेतनेत्तर) या लेखाशिर्षाखालील मंजूर तरतुदीमधून तसेच **राज्य शासनाचा १०% हिस्सा (रु.२६,१७,८९०/-) (ग्रामीण व आदिवासी प्रकल्प) लेखाशिर्ष :-** मागणी क्र.एक्स-१, मुख्य लेखाशिर्ष २२३६-पोषण आहार, ०२-पोषक अन्न व पेये यांचे वितरण, १०१-विशेष पोषण आहार कार्यक्रम, राज्य योजनांतर्गत योजना (ग्रामीण) (०४) (०६) महाराष्ट्र जिल्हा परिषद व पंचायत समिती अधिनियम १९६१ च्या कलम १२३ व २६१ अन्वये एकात्मिक बाल विकास सेवा प्रकल्पाच्या आस्थापना विषयक बाबीसाठी जिल्हा परिषदांना अनुदान (१०% राज्य हिस्सा) (२२३६१३७३) ३१-सहाय्यक अनुदान (वेतनेत्तर) **केंद्र शासनाचा ९०% हिस्सा(रु.४४,२५,३००/-) (नागरी प्रकल्प) लेखाशिर्ष :-** मागणी क्र.एक्स-१, मुख्य लेखाशिर्ष २२३६-पोषण आहार, ०२-पोषक अन्न व पेये यांचे वितरण, १०१-विशेष पोषण आहार कार्यक्रम, केंद्र पुरस्कृत योजना (नागरी) (०१) (०३) एकात्मिक बाल विकास सेवा योजना (केंद्र पुरस्कृत योजना ९०%) (२२३६०५१९) २६ जाहिरात व प्रसिध्दी या लेखाशिर्षाखालील मंजूर तरतुदीमधून तसेच **राज्य शासनाचा १०% हिस्सा (रु.४,९१,७००/-) (नागरी प्रकल्प) लेखाशिर्ष :-** मागणी क्र.एक्स-१, मुख्य लेखाशिर्ष २२३६-पोषण आहार, ०२-पोषक अन्न व पेये यांचे वितरण, १०१-विशेष पोषण आहार कार्यक्रम, राज्य योजनांतर्गत योजना (नागरी) (०१) (०८) एकात्मिक बाल विकास सेवा योजना - अंमलबजावणी व प्रशासकीय खर्च (१०% राज्य

हिस्सा) (२२३६१३८२) २६ जाहिरात व प्रसिध्दी या लेखाशिर्षाखाली सन २०११-१२ या वित्तीय वर्षासाठीच्या मंजूर तरतूदीतून भागविण्यात यावा व तो त्याच लेखाशिर्षाखाली खर्ची टाकण्यात यावा. याकरिता आयुक्त, महिला व बाल विकास, महाराष्ट्र राज्य, पुणे यांना आहरण, संवितरण व नियंत्रक अधिकारी म्हणून घोषित करण्यात येत आहे.

४. सदर शासन निर्णय वित्त विभाग, परिपत्रक क्र. खर्चनि-१००६/प्र.क्र.१/अर्थोपाय, दिनांक २०.४.२००६ अनुसरून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सही /-
(प्रकाश जोशी)
अवर सचिव

प्रति,

आयुक्त, महिला व बाल विकास, महाराष्ट्र राज्य, पुणे
सर्व मुख्य कार्यकारी अधिकारी, जिल्हा परिषद
सर्व उप मुख्य कार्यकारी अधिकारी, (बाल कल्याण),
महालेखापाल (लेखा व अनुज्ञेयता) महाराष्ट्र १/२, मुंबई / नागपूर
अधिदान व लेखा अधिकारी, मुंबई
निवासी लेखा परिक्षा अधिकारी मुंबई
सहायक संचालक, (वित्त व लेखा) मवबावि, महाराष्ट्र राज्य, पुणे
सर्व जिल्हा कोषागार अधिकारी,
वित्त विभाग, मंत्रालय, मुंबई
महिला व बाल विकास विभाग, कार्यासन क्र.४
निवड नस्ती (कार्यासन ६)